

سکھر میں ہونے والا ایم کیو ایم کا جلسہ عام انشاء اللہ سکھر کی تاریخ کا سب سے بڑا جلسہ عام ہوگا۔ الطاف حسین جلسہ ایسا عظیم الشان ہوگا کہ سندھ ہی نہیں بلکہ پاکستان بھر کے عوام بھی دیکھیں گے اور دنیا بھی دیکھے گی سندھی اور اردو بولنے والے عوام اس جلسہ عام کو تاریخی بنا کر ثابت کر دیں کہ سندھ متحد ہے، ہم سب ایک ہیں اور ہمیں آپس میں لڑانے کی کوئی سازش کامیاب نہیں ہوگی سندھ میں رہنے والے پنجابی، پختون، ہزارے وال، سرانیکسی، کشمیری، گلگتی، بلتستانی اور قبائلی عوام غریب و متوسط طبقہ کی حکمرانی قائم کرنے کیلئے اپنے بھرپور اتحاد کا مظاہرہ کریں ہندوؤں، عیسائیوں، سکھوں اور دیگر مذاہب سے تعلق رکھنے والے عوام بھی بین المذاہب اتحاد کا مظاہرہ کرتے ہوئے اس جلسہ عام میں شرکت کریں۔ ایم کیو ایم سکھر اور چیکب آباد کی زونل کمیٹی کے ارکان سے گفتگو لندن: ---28 دسمبر 2011ء

متحدہ قومی موومنٹ کے قائد جناب الطاف حسین نے کہا ہے کہ سکھر میں ہونے والا ایم کیو ایم کا جلسہ عام انشاء اللہ سکھر کی تاریخ کا سب سے بڑا جلسہ عام ہوگا۔ انہوں نے یہ بات آج ایم کیو ایم سکھر اور چیکب آباد کی زونل کمیٹی کے ارکان سے گفتگو کرتے ہوئے کہی۔ اس موقع پر سکھر کی زونل کمیٹی کے ارکان نے جناب الطاف حسین کو بتایا کہ جلسہ عام کے انعقاد کے اعلان پر سکھر کے تمام یونٹوں اور قصبوں میں کارکنوں اور عوام میں جوش و خروش پایا جاتا ہے۔ جناب الطاف حسین نے کہا کہ انشاء اللہ سکھر کا جلسہ ایسا عظیم الشان ہوگا کہ سندھ بھر کے عوام ہی نہیں بلکہ پاکستان بھر کے عوام بھی دیکھیں گے اور دنیا بھی دیکھے گی کہ ایم کیو ایم کا جلسہ سکھر کی تاریخ کا سب سے بڑا جلسہ ہوگا۔ جناب الطاف حسین نے سکھر اور اس کے اردگرد کے شہروں اور قصبوں کے سندھی اور اردو بولنے والے عوام نوجوانوں، بزرگوں، ماؤں، بہنوں اور طلبہ و طالبات سے اپیل کی کہ وہ اس جلسہ عام کو تاریخی بنا کر ثابت کر دیں کہ سندھ متحد ہے، ہم سب ایک ہیں اور ہمیں آپس میں لڑانے کی کوئی سازش کامیاب نہیں ہوگی۔ انہوں نے سندھ میں رہنے والے پنجابی، پختون، ہزارے وال، سرانیکسی، کشمیری، گلگتی، بلتستانی اور قبائلی علاقہ جات سے تعلق رکھنے والے عوام سے بھی اپیل کی کہ وہ سکھر اور اس کے اردگرد کے علاقوں میں جہاں جہاں بھی رہتے ہوں وہ ملک سے فرسودہ جاگیر دارانہ و ڈیرانہ نظام کے خاتمے اور غریب و متوسط طبقہ کی حکمرانی قائم کرنے کیلئے اپنے بھرپور اتحاد کا مظاہرہ کرتے ہوئے ایم کیو ایم کے جلسہ عام کو کامیاب بنائیں۔ جناب الطاف حسین نے سندھ میں آباد ہندوؤں، عیسائیوں، سکھوں اور دیگر مذاہب سے تعلق رکھنے والے عوام سے اپیل کی کہ وہ بھی بین المذاہب اتحاد کا مظاہرہ کرتے ہوئے اس جلسہ عام میں شرکت کریں۔

**مفتی عبدالصمد سومرو کے بہیمانہ قتل میں ملوث دہشت گردوں کو فی الفور گرفتار کر کے کیفر کردار تک پہنچایا جائے، جناب الطاف حسین**  
فرقہ وارانہ ہم آہنگی کیلئے مفتی عبدالصمد سومرو و شہید نے عملی کردار ادا کیا، شہید کے سوگواران اور عقیدت مندوں سے دلی تعزیت کا اظہار لندن: ---28 دسمبر 2011ء

متحدہ قومی موومنٹ کے قائد جناب الطاف حسین نے مسلح دہشت گردوں کی فائرنگ سے جامعہ بنوریہ سائٹ کے مفتی عبدالصمد سومرو کے بہیمانہ قتل کی سخت ترین الفاظ میں مذمت کی ہے اور ان کے بہیمانہ قتل کی واردات کو فرقہ واریت کو ہوا دینے والے عناصر کی مذموم کارروائی قرار دیا ہے۔ ایک بیان میں جناب الطاف حسین نے کہا کہ مفتی عبدالصمد سومرو شہید نے شہر میں فرقہ وارانہ ہم آہنگی کیلئے عملی کردار ادا کیا ہے اور فرقہ وارانہ دہشت گردی میں ملوث عناصر کو ان کا یہ عمل پسند نہیں آیا اور انہیں گزشتہ روز بیدردی سے شہید کر دیا گیا۔ انہوں نے کہا کہ مفتی عبدالصمد سومرو کا بہیمانہ قتل نہ صرف حکومت وقت بلکہ عوام کیلئے بھی لمحہ فکریہ ہے۔ انہوں نے مفتی عبدالصمد سومرو کے سوگواران و حقین اور عقیدت مندوں سے دلی تعزیت و ہمدردی کا اظہار کرتے ہوئے انہیں صبر کی تلقین کی اور دعا کی کہ اللہ تعالیٰ شہید کو جنت الفردوس میں اعلیٰ مقام عطا فرمائے۔ جناب الطاف حسین نے صدر مملکت آصف علی زرداری، وزیراعظم یوسف رضا گیلانی، وفاقی وزیر داخلہ رحمان ملک، گورنر سندھ ڈاکٹر عشرت العباد اور وزیر اعلیٰ سندھ سید قائم علی شاہ سے مطالبہ کیا کہ مفتی عبدالصمد سومرو کے بہیمانہ قتل کا سختی سے نوٹس لیا جائے، اس میں ملوث سفاک دہشت گردوں کو فی الفور گرفتار کر کے کیفر کردار تک پہنچایا جائے اور تمام مکاتب فکر سے تعلق رکھنے والے علمائے کرام کے تحفظ کیلئے ٹھوس اور عملی اقدامات بروئے کار لائے جائیں۔

## نیشنل پریس کلب اسلام آباد کے انتخابات 2012 میں جرنلسٹ پیئبل کی کامیابی پر ایم کیو ایم کے قائد جناب الطاف حسین کی مبارکباد

لندن:۔۔۔28 دسمبر، 2011ء

متحدہ قومی موومنٹ کے قائد الطاف حسین نے نیشنل پریس کلب اسلام آباد کے انتخابات 2012 میں جرنلسٹ پیئبل کی کامیابی پر مبارکباد پیش کی ہے۔ ایک بیان میں جناب الطاف حسین نے کہا ہے کہ پاکستان میں میڈیا کے کردار کی بدولت ہی عوام میں شعور بیدار ہوا ہے اور نیشنل پریس کلب کے نو منتخب پیئبل کے عہدیداران صحافیوں کی فلاح و بہبود کے ساتھ ساتھ اپنا غیر جانبدارانہ تشخص بھی برقرار رکھیں گے۔ جناب الطاف حسین نے اُمید ظاہر کی ہے کہ نو منتخب پیئبل صحافیوں کے مسائل کے حل کے لئے مناسب اقدامات کرے گا۔ الطاف حسین نے ایک بار جرنلسٹ پیئبل کے نو منتخب صدر، فاروق فیصل خان، سیکرٹری، شہر یار خان سیکرٹری، فنانس سیکرٹری افضل جاوید، اصغر چوہدری سمیت پیئبل کے تمام منتخب ارکان کو دلی مبارکباد پیش کی ہے۔

ملک کو معاشی طور پر خود مختار بنانا ہے تو انفارمیشن میں عبور حاصل کرنا ہوگا، ڈاکٹر فاروق ستار ملک کی بقاء و سلامتی کیلئے ضروری ہے کہ نوجوان نسل انفارمیشن ٹیکنالوجی سے استفادہ کرے رنچھوڑ لائن سیکٹر کے زیر اہتمام ”سائبر انقلاب“ کے عنوان سے منعقدہ سیمینار سے خطاب سیمینار میں مختلف جامعات، کالجز سے تعلق رکھنے والے پروفیشنلز، اساتذہ کرام، طلبہ و طالبات سمیت زندگی کے مختلف شعبہ ہائے زندگی سے تعلق رکھنے والے معزز شہریوں کی شرکت کراچی:۔۔۔28، دسمبر، 2011ء

متحدہ قومی موومنٹ کی رابطہ کمیٹی کے ڈپٹی کنوینر ڈاکٹر فاروق ستار نے کہا ہے کہ موجودہ دور انفارمیشن ٹیکنالوجی کا ہے، ملک کی بقاء و سلامتی کیلئے ضروری ہے کہ نوجوان نسل انفارمیشن ٹیکنالوجی سے استفادہ کرے، اگر ملک کو معاشی طور پر خود مختار بنانا ہے تو انفارمیشن ٹیکنالوجی میں عبور حاصل کرنا ہوگا۔ ان خیالات کا اظہار انہوں نے گزشتہ روز ایم کیو ایم رنچھوڑ لائن سیکٹر کے زیر اہتمام ”سائبر انقلاب“ کے عنوان سے منعقدہ سیمینار سے خطاب کرتے ہوئے کیا۔ اس موقع پر حق پرست ارکان صوبائی اسمبلی شعیب ابراہیم اور طاہر قریشی کے علاوہ ایم کیو ایم کراچی تنظیمی کمیٹی کے انچارج حماد صدیقی و اراکین کمیٹی، علاقائی سیکٹر کے ذمہ داران و کارکنان بھی موجود تھے۔ سیمینار میں آئی ٹی سے وابستہ ماہرین نے ٹوئنگ، بگنگ، یوٹیوب، فیس بک کے علاوہ دیگر سوشل نیٹ ورکس کے حوالے سے سیمینار کے شرکاء کو تفصیلی معلومات فراہم کیں اور دنیا بھر میں اسکی اہمیت و افادیت کے بارے میں گفتگو دی۔ جبکہ سیمینار میں مختلف جامعات، کالجز سے تعلق رکھنے والے پروفیشنلز اساتذہ کرام، طلبہ و طالبات سمیت زندگی کے مختلف شعبہ ہائے زندگی سے تعلق رکھنے والے معزز شہریوں نے بڑی تعداد میں شرکت کی۔ ڈاکٹر فاروق ستار نے کہا کہ ایم کیو ایم سائبر انقلاب کے ذریعے ملک کو ترقی کی راہ پر گامزن کرنا چاہتی ہے تاکہ اس جدید دور میں بدلتے ہوئے حالات، واقعات کے متعلق تازہ ترین معلومات کا علم ہو سکے۔ انہوں نے کہا کہ قائد تحریک جناب الطاف حسین نے کم عمری میں ہی ملک کے نوجوانوں میں ایک ایسا سیاسی شعور بیدار کیا جس پر عمل پیرا ہو کر نوجوان ملک کو ترقی کی راہ پر گامزن کر سکتے ہیں۔ انہوں نے کہا کہ قائد تحریک جناب الطاف حسین نے جب فاروق ستار کو شہر کراچی کی نظامت سپرد کی تو اس وقت میں نوجوانی کی عمر سے گزار رہا تھا اور اس ذمہ داری کو نبھانے کیلئے جو عہدہ قائد تحریک جناب الطاف حسین سے کیا تھا اسے پورا کر کے دکھایا یہی نہیں بلکہ سابقہ ناظم کراچی مصطفیٰ کمال نے جو شہر میں بڑے پیمانے پر ترقیاتی کام کئے ان کی نظیر پاکستان کی کسی اور جماعت کے ناظم میں نہیں ملتی۔ انہوں نے سیمینار میں موجود نوجوانوں پر زور دیا کہ وہ آئی ٹی کے دور میں زیادہ سے زیادہ ہنر حاصل کریں تاکہ وہ ملک کی تعمیر و ترقی اور اسکی باگ دوڑ میں اپنا مثبت کردار ادا کر سکیں۔ انہوں نے ”سائبر انقلاب“ کے عنوان سے سیمینار منعقد کرنے پر تمام منتظمین کو مبارکباد پیش کرتے ہوئے اس مثبت کاوش کو سراہتے ہوئے نوجوانوں کے مستقبل کیلئے سنگ میل قرار دیا۔ سیمینار سے حق پرست ارکان صوبائی اسمبلی شعیب ابراہیم اور طاہر قریشی سمیت ایم کیو ایم کراچی تنظیمی کمیٹی کے انچارج حماد صدیقی نے بھی خطاب کیا۔ بعد ازاں سیمینار کے اختتام پر منتظمین میں اعزازی شیلڈز پیش کی گئیں۔

## بلدیہ ٹاؤن، لائڈھی ٹاؤن، سٹی ریلوے کالونی اور شہر کے دیگر علاقوں میں مقیم ہزاروں برادری سے تعلق رکھنے والے مختلف وفد کی ایم کیو ایم کے مرکز خورشید نیگم سیکرٹریٹ عزیز آباد میں ایم کیو ایم متحدہ آرگنائزنگ کمیٹی کے انچارج وارا کین سے ملاقات

### وفد کا قائد تحریک جناب الطاف حسین کی جانب سے ہزارہ صوبہ کے قیام کے مطالبے اور حمایت کا خیر مقدم

کراچی:۔۔۔ 28 دسمبر، 2011ء

بلدیہ ٹاؤن، لائڈھی ٹاؤن، سٹی ریلوے کالونی اور شہر کے دیگر علاقوں میں مقیم ہزاروں برادری سے تعلق رکھنے والے مختلف وفد نے گزشتہ روز ایم کیو ایم کے مرکز خورشید نیگم سیکرٹریٹ عزیز آباد میں ایم کیو ایم متحدہ آرگنائزنگ کمیٹی کے انچارج ٹھیکر عبا سی، سینئرل ایگزیکٹو کونسل کی رکن ڈاکٹر محترمہ لیلیٰ پروین سے ملاقات۔ ملاقات میں وفد نے قائد تحریک جناب الطاف حسین کی جانب سے ہزارہ صوبہ کے قیام کے مطالبے اور حمایت کا خیر مقدم کیا۔ ملاقات میں وفد نے ایم کیو ایم متحدہ آرگنائزنگ کمیٹی کے انچارج ٹھیکر عبا سی و دیگر سے گفتگو کرتے ہوئے کہا کہ ہزارہ صوبے کے قیام کا مطالبہ ہزارہ وال عوام کا دیرینہ مطالبہ تھا اور قائد تحریک جناب الطاف حسین نے ہزارہ صوبے کے قیام کا مطالبہ کر کے ہزارہ وال قوم کے دل جیت لئے ہیں۔ انہوں نے کہا کہ کسی بھی سیاسی جماعت یا رہنماء نے ہزارہ وال قوم کے حقوق کی ترجمانی نہیں کی اور ہزارہ وال قوم کو صرف اپنے مفادات کیلئے استعمال کیا لیکن اب ہزارہ وال قوم باشعور ہو چکی ہے اور اپنے دوست اور دشمن کو پہچان چکی ہے۔ اس موقع پر وفد سے گفتگو کرتے ہوئے متحدہ آرگنائزنگ کمیٹی کے انچارج وارا کین نے اگلے جذبات کو سراہا اور کہا کہ قائد تحریک جناب الطاف حسین کا مزید صوبوں کے قیام کا مطالبہ بقائے پاکستان کا مظہر ہے اور اب وقت آ گیا ہے کہ پسماندہ علاقوں کے لوگوں کی احساس محرومیوں کو ختم کرنے کیلئے ملک میں مزید چھوٹے یونٹس کا قیام عمل میں لایا جائے۔ انہوں نے کہا کہ ایم کیو ایم واحد سیاسی جماعت ہے جو اس مسئلہ پر عملدرآمد کرانے کیلئے جلد ہی قومی اسمبلی میں سرانسیکی صوبے، ہزارہ صوبے اور بہاول پور صوبے کے قیام کیلئے قرارداد پیش کرے گی اور انشاء اللہ مزید صوبوں کا قیام متحدہ قومی موومنٹ کے پلیٹ فارم سے ہی ممکن ہو سکے گا۔ اس موقع پر وفد نے ہزارہ صوبے کے قیام کے مطالبہ پر قائد تحریک جناب الطاف حسین کا شکریہ ادا کیا اور اپنی مکمل حمایت اور تعاون کا یقین بھی دلایا۔

## جلسہ ”دفاع پاکستان“ کی کامیابی حق پرست شہداء کی قربانیوں کا ثمر ہے، انچارج وارا کین صوبائی تنظیمی کمیٹی پنجاب

جلسہ ”دفاع پاکستان“ کی فقید المثال کامیابی نے پاکستان میں گزشتہ 64 برسوں سے رائج جاگیر دارانہ، وڈیرانہ نظام کے تابوت میں آخری کیل ٹھونک دی

ایم کیو ایم کا نظریے حق پرستی ہر مظلوم کے دل کی آواز بن چکا ہے

کراچی:۔۔۔ 28 دسمبر، 2011ء

متحدہ قومی موومنٹ صوبائی تنظیمی کمیٹی پنجاب کے انچارج محمد حسین وارا کین کمیٹی نے ملتان اسپورٹس گراؤنڈ میں ہونیوالے جلسہ عام ”دفاع پاکستان“ کی عظیم الشان کامیابی پر قائد تحریک جناب الطاف حسین، ملتان زون کے ذمہ داران و کارکنان اور ہمدرد عوام سمیت جنوبی پنجاب سرانسیکی وسیب کی عوام کو دلی مبارکباد پیش کی ہے۔ اپنے مشہور کہ بیان میں انچارج وارا کین صوبائی تنظیمی کمیٹی پنجاب نے کہا ہے کہ جلسہ ”دفاع پاکستان“ کی کامیابی حق پرست شہداء کی قربانیوں کا ثمر ہے جنہوں نے حق پرستی کے نظریے کی خاطر اپنی جانیں قربان کر دیں اور تحریک کو جلا بخشی انہی قربانیوں کے نتیجے میں آج ایم کیو ایم کا نظریے حق پرستی کراچی سے نکل کر صوبہ سندھ، صوبہ پنجاب سمیت ملک کے دیگر صوبوں بشمول آزاد کشمیر میں نہ صرف پھیل چکا ہے بلکہ ہر مظلوم کے دل کی آواز بن چکا ہے۔ انہوں نے کہا کہ جلسہ ”دفاع پاکستان“ کی فقید المثال کامیابی نے پاکستان میں گزشتہ 64 برسوں سے رائج جاگیر دارانہ، وڈیرانہ نظام کے تابوت میں آخری کیل ٹھونک دی ہے وہ دن دور نہیں جب ملک بھر کے غریب و مظلوم عوام جاگیر دارانہ، وڈیرانہ نظام کے طلسم سے آزاد ہونگے اور ملک میں حقیقی معنوں میں غریب و متوسط طبقے کا انقلاب قائم ہوگا، غریبوں کی حکمرانی قائم ہوگی ملک بھر خصوصاً ملتان اور جنوبی پنجاب سرانسیکی وسیب کی عوام کو برابری کی بنیاد پر حقوق حاصل ہونگے۔

متحدہ قومی موومنٹ سکھرزون کے انچارج قطب الدین انصاری وارا کین زونل کمیٹی کی حضرت صدرالدین بادشاہ کے مزار اور  
سینٹرل ایگزیکٹو کونسل کے رکن پیر فرزند علی شاہ کی حضرت سچل سرمست (درازہ شریف) کے مزارات پر حاضری  
قائد تحریک جناب الطاف حسین کی جانب سے چادریں چڑھائی

سکھر:۔۔۔۔28 دسمبر، 2011ء

متحدہ قومی موومنٹ سکھرزون کے انچارج قطب الدین انصاری وارا کین زونل کمیٹی نے حضرت صدرالدین بادشاہ اور سینٹرل ایگزیکٹو کونسل کے رکن پیر فرزند علی شاہ نے حضرت  
سچل سرمست (درازہ شریف) کے مزارات پر حاضری دی اور قائد تحریک جناب الطاف حسین کی جانب سے چادریں چڑھائی۔ انہوں نے ملک میں امن و امان کے قیام، بھائی چارگی  
اور ہم آہنگی کے علاوہ 20 جنوری 2012 کو سکھر میں ہونیوالے جلسہ عام کی کامیابی سمیت قائد تحریک جناب الطاف حسین کی درازی عمر صحت و تندرستی کے لئے خصوصی دعائیں بھی  
کیں۔

کارکنان سے رابطہ کمیٹی کا اظہارِ تعزیت

کراچی:۔۔۔۔28 دسمبر، 2011ء

متحدہ قومی موومنٹ کی رابطہ کمیٹی نے ایم کیو ایم ڈیفنس کلفٹن سیکٹر یونٹ 7 پی اینڈ ٹی کالونی کے جوائنٹ انچارج عبدالستار کی والدہ محترمہ رخسانہ اور ایم کیو ایم نارتھ ناظم آباد سیکٹر  
یونٹ 133 کے یونٹ انچارج محمد ندیم کے چھوٹے بھائی محمد نعیم کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومین کے تمام سوگوار  
لواحقین سے دلی تعزیت و ہمدردی کا اظہار کرتے ہوئے دعا کی ہے کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

